

Krist-Yenneacho Dusro Aitar (07/12/ 2025)

Vixoi: "Srixtticho samball korun, fuddlê pillgêk rakhonndar zaunk bhorvanso dium-ia"

Gayonank Suchna:

Proves:	Ballka Jezú, IoTum Io	G-02
D. I. V.:	Amchim Polle Vordhana	C-02
Krist-Prosad:	Jezú, Mhoje Deva	D-17
Xevott:	Tarka, ie begin, begin	G-16

SURVATECHIM UTRAM:

Mogachea bhavam-bhoinnimno,

Aiz Krist ienneacho dusro aitar. Jezú Krista sovem, bhorvanxeachim yatrekaram koxim ekthaim zaun Devachê rochnnêchem dennem somarombhtanam, amkam ho ulo: Hê prithvêchêr, amchea bhôvxik ghorachêr amchi nodor marunk ani somzun ghêunk rochnnêchi niga, nit, ani mog hancher bhorvanso tigon asunk zai. Hê srixttichi sobitai ami niialltanam hê prithvêche vilap ani durbollanchem roddnem ami aikunk amkam ek apovnnem. Amkam Gôykarank he vilap ani hem roddnem pois na. Amchea ganvamni, ranamni, nodinmi, xetamni ani dorya degamni te gorzotat.

"Srixtticho samball korun, fuddlê pillgêk rakhonndar zaunk bhorvanso dium-ya" hea vixoyachêr ami az niyaltnanam hê rochnnê lagim somadhanan jiyêunk, durbollam thaim nitin vagunk ani sogllê rochnnê sovem Deivik mogachê yêvzonnêk visvaxi ravunk amchi bhasavnni thir korum-ya.

Aiz hirvea rongachi **dusri vat** khunnaita Kristacho aple rochnne sovem mog ani hirvo rong zaun asa bhorvanxeachi khunna. Tor xrixtti sambhallunk ani fuddle pillgek hoch bhorvanso diunk, hea misa bhettent magum-ia.

PRACHITACHI RIT:

Somia Jezú, Tum srixtticho rochnar punn khalteponnim sogli rochnna Bapa lagim son'dhan korunk tum ailoi: **Somia Kaklut kor.**

Krista Jezú, srixtticho sambhall tum amkam sangtai ani prithvê lagim somadhanan cholun ekamekachim bhavbhoinni koxim jiyêunk amkam tum xikoitai: **Krista Kaklut kor.**

Somia Jezú, Tum sogllea rochnnecho dhoni ani Tujea Povitr Atmea vorvim tum soglleô vastu novsortai: **Somia Kaklut kor.**

Devachi kaklut onnbhovlea uprant, Povitr udkacho xinvor amcher ghetana, git gheum-ia, 'Vhanv vhanv jivea udka'

BHAVARTHEACHIM MAGNNIM:

1. Amchê Povitr Sobhê pasot, tinnem aplea zobabdar gônvlleam udexim, amchem bhövxik ghor samballunk ani fuddlê pillgêk tem bhorvanxeachem ck denem koxem diunk porjêk fuddarponn diunk Deva lagim magum-ya.
2. Rajkarbaream pasot, Soglea ani chodd korun Gõychea rajkornnimni nit, xanti, ani poryavoronn rakhche kaide korunk Deva lagim magum-ya.
3. Vijnani, xetkar, ani zomnicho samball kortoleam pasot, tancho vavr rochnnar Devachi zannvay dakhouncho zaum. Poryavoronnacho bodol ani nas zololean zanchêr akant aila, tankam tanchi osmitay ani bhorvanso, amchê doyên labhum mhonn Deva lagim magum-ya.
4. Bhurgeam ani tornatteam pasot, Ful' loli ani foll'loli srixtti ani mon'xakull zobabdarên vaglolem daiz koxem amchea bhurgeank ani tornatteank mêllunk ani ami Gõychea somudayachea nagorikamni, bhorvanxeachim yatrekaram koxim he dhortorêr jiyêunk ani herank dêkh diunk Deva lagim magum-ya.
5. Aichea Misachi mandavoll kortoleanim, _____
Jezuchea ienneak toiar zaun, aplem jivit novsorunk ani srixttichi rakhondaram zaum fuddle pillgek bhorvanxeache nommune zaunk tankam Bapachi kurpa magum-ia